

קרית ברסלב

נייעס אין שטעטל

ט"ו בשבט סעודה מיטן ראש ישיבה שליט"א פארגאנגענעם דאנערשטאג בשלח העל"ט האט מען געהאט די זכיה צו האבן דעם ראש ישיבה שליט"א אין שטעטל.

צו ערשט איז דער ראש ישיבה שליט"א צוגעפארן צו די הייליגע מוסד וואס מיר האבן אין שטעטל, דער ראש ישיבה האט געגעבן א שיעור פאר די לעכטיגע קינדערלעך פונעם מוסד אז יעדע זאך וואס זיי דארפן זאלן זיי בעטן דעם אייבערשטן וואס דאס איז געווען א יסוד ביים הייליגן רבי'ן, דערנאך האבן די קינדער פארציילט זייערע מעשיות וואס זיי האבן געבעטן דעם אייבערשטן.

דערנאך האט דער ראש ישיבה אפגעהאלטן א מיטינג מיט די מחנכים אינערהאלב די הייליגע מוסד.

נאך מנחה האט מען זיך געוואשן צום חמשה עשר בשבט סעודה, דער ראש ישיבה האט אנגעהויבן אז היינט איז די יום הולדת פון הייליגן רבי נתן וואס דער הייליגער רבי האט געזאגט אויף אים אז "קיינער פון די תלמידים פארשטייען מיר נישט - נאר נתן, און נפתלי אביסל". רבי נתן האט פארשטאנען אז דער הייליגער רבי וויל פון אונז מיר זאלן זיך מחזק זיין אין אלע שווערע צייטן. מען דארף זעהן די גאנצע שטוב זאלן אטעמען דעם הייליגן רבי'ן, יעדע זאך וואס גייט פאר אין שטוב זאל מען טראכטן וואס זאגט דער רבי אויף דעם.

ביים סוף האט דער ראש ישיבה מעורר געווען מען זאל דאווענען יעדן טאג מיט מנין, און אויך זעהן יעדן טאג צו לערנען דעם דף גמרא יעדן טאג, און די מגידי שיעורים זאלן פארלערנען דעם דף אפילו קיינער קומט נישט צום שיעור.

יארצייט סעודה פון מוהרא"ש אין שטעטל

גאר א שיינע יארצייט סעודה איז געפראוועט געווארן אין שטעטל פארגאנגענעם מוצאי שבת בשלח העל"ט.

מען האט זיך געוואשן צו מלוה מלכה און געזינגען זמירות, אינמיטן מלוה מלכה איז פארגעקומען א קאמפיין פאר די הדפסה, איין אינגערמאן האט זיך אנגערופן ער וועט געבן די סומע וואס אלע אינגעלייט אינאיינעם וועלן אריינברענגן (מעטשונג פאנדיס), אלע אינגעלייט האבן זיך שייך אנגערופן און מנדב געווען וויפל מען האט געקענט. דערנאך האט מען מיטגעהאלטן די שיעור וואס דער ראש ישיבה האט געגעבן ביים יארצייט סעודה אין וויליאמסבורג.

נאכ'ן שיעור האט מען אויפגעשפילט א שיעור פון מוהרא"ש זי"ע וואס איז געגעבן געווארן אין ישיבה שנת תשע"ג, מוהרא"ש רעדט דארט ארום מיר זאלן זיך זייער פרייען אז מיר לערנען דא אין אזא הייליגע פלאץ, א פלאץ וואס מען לערנט אויס צו רעדן צום אייבערשטן און לערנען תורה יעדן טאג.

מעשה חפלה

חזקי שארף

איין טאג אין כולל בשעת איך האב געלערנט שלחן ערוך מיט מיין חברותא האבן מיר זיך זייער געמוטשעט צו פארשטיין א שטיקל טורי זהב, איך האב געבעטן דעם אייבערשטן איך זאל עס קענען פארשטיין, די נעקסטע טאג ווען מיר האבן אנגעהויבן נאכאמאל לערנען דעם שטיקל האט אונז דער אייבערשטער געהאלפן און מיר האבן ברוך השם פארשטאנען דעם גאנצן שטיקל טורי זהב. שכה אייבערשטער!

יעקב משה אינדארסקי

איין טאג האט זיך אראפגעלאזט א שניי, איך האב געוואלט אריינפארן ביי מיין הויז איז דארט געווען פארקירט א טראק אין די זייט, און מיין קאר האט געגעבן א גליטש אריין כמעט אינעם טראק, איך האב מיך געגעבן א שטעל אפ, אבער וואס טוט מען יעצט? איך האב געבעטן דעם אייבערשטן איך זאל מיך ארויסזעהן פון דא אנדעם וואס איך זאל שאדן מאכן דעם קאר און אויך דעם טראק, איך האב גערופן אפאר אינגעלייט זאלן מיר העלפן אבער קיינער איז נישט אנגעקומען, האב איך געזעהן אז ס'איז טאקע נישט דא קיינער וואס קען מיר העלפן נאר דער אייבערשטער קען מיר דא העלפן, אינדערפרי בין איך אריין אין קאר איך האב נאכאמאל געבעטן דעם אייבערשטן, איך האב אנגעהויבן פארן אביסעלע און שכה אייבערשטער ס'פארט און ס'רוקט זיך נישט אריין אינעם טראק, צוביסלעך האב איך מיך אוועקגערוקט פון דארט און ברוך השם נאך אפאר מינוט האב איך מיך געטראפן אינדרויסן. שכה אייבערשטער!

יואל וועבערמאן

איך האב געוואלט איבערמאכן מיין מארטגעזש ס'זאל קאסטן ווייניגער יעדן חודש, למעשה האט זיך עס געשלעפט א לאנגע צייט צוליב א געוויסע סיבה, איך האב שטארק געבעטן דעם אייבערשטן ס'זאל יא דורך גיין ווי אמשנעלסטן, שכה אייבערשטער אז ביים סוף האט מען געטראפן די וועג וויאזוי ס'קען יא דורך גיין און ברוך השם ס'איז דורך בשלום. שכה אייבערשטער!

ברוכים הבאים בשם השם

מיט גרויס פרייד טוען מיר אויפנעמען א חשוב'ע משפחה וואס האט זיך אהערגעצויגן ביי אונז אין שטעטל

עזרא בויס נ"י וזוגתו אסתר תח"י

דער אייבערשטער זאל העלפן זיי זאלן מצליח זיין אינעם הייליגן שטעטל, און זיי זאלן קענען אויפציען די קינדער אויף דעם הייליגן רבינים וועג און זעהן פון זיי אסאך אידיש נחת.

א בריוו דעם פון ראש ישיבה שליט"א



ליכט אפילו עס זענען דא פוסקים וואס האלטן אז מען קען נישט צינדן אזוי פרי, אבער עס זענען דא פוסקים וואס זאגן שוין אז מען קען צינדן אפילו פארן פלג המנחה (עיינן שאלות ותשובות ארץ צבי, סימן קיג; ועוד); בפרט היינט אז עס איז דא לעקטער אין יעדע שטוב איז דאך ניכר אז די ליכט צינדט מען פאר שבת. דערפאר זאלט איר ווייטער אפוארטן דעם שבת גענוג פרי און ווייטער אנהאלטן אייער גוטע מנהג.

פארשטייט זיך אז איר זאלט אויסנוצן די הייליגע מינוטן ביי די שבת ליכט צו בעטן פאר אייערע קינדער און אייניקלעך אז זיי זאלן זוכה זיין צו זיין ערליכע אידן, ווייל די תפילות וואס מען בעט ווען מען צינדט אן די שבת ליכט איז זייער חשוב ביים אייבערשטן.

מוהרא"ש פלעגט שטענדיג דערציילן פאר די פרויען אז רבי נתן האט געבעטן זיין ווייב און זיינע טעכטער אז ווען זיי צינדן אן די שבת ליכט זאלן זיי בעטן דעם אייבערשטן: "רבונו של עולם אזוי ווי איך צינד אן די ליכט, אזוי זאל אנגעצינדן ווערן דעם הייליגן רבינוס ליכט אין אלע אידישע הערצער"; אזוי אויך זאלט איר בעטן ביי די ליכט: "רבונו של עולם, טאטע זיסער! געב מיר א שיינע שבת און א שיינע לעבן. א לעבן מיט שלום, א לעבן מיט ליבשאפט; העלף מיר איה זאל זיך אויסקומען מיט מיין מאן און איה זאל אים שעצן. רבונו של עולם הער אויס מיין געבעט, העלף מיר איה זאל האבן ערליכע קינדער וואס וועלן דיר דינען מיט ליבשאפט. רבונו של עולם אזוי ווי איה צינד יעצט אן די שבת ליכט, מאך אונז ליכטיג א ונזער לעבן און מאך ליכטיג פאר אלע אידישע קינדער; אלע זאלן וויסן פון דיר און אלע זאלן וויסן פון הייליגן רביין. צינד אן... ס'הארץ ער זאל דיר דינען מיט ליבשאפט און צינד אן די הערצער פון מיינע קינדער".

דער אייבערשטער זאל אייך העלפן איר זאלט האבן נחת פון אייערע קינדער, איר זאלט זיי מגדל זיין אינאיינעם מיט אייער מאן געזונטערהייט.

...

בעזרת ה' יתברך - יום ב' פרשת יתרו, חמשה עשר בשבט, שנת תשע"ט לפרט קטן מרת... תחי'.

איך האב ערהאלטן אייער בריוו.

איך פריי זיך זייער צו הערן אז איר זענט העכסט צופרידן פון די מלמדים פון אייערע זון און פון די טיטשערס פון אייערע טעכטער; איר אנערקענט די ארבעט וואס זיי לייגן אריין אין די קינדער. מיר האבן זייער געטרייע מלמדים און טיטשערס וואס לייגן אריין זייער גאנצע הארץ אין די קינדער; דער אייבערשטער זאל העלפן מיר זאלן ווייטער האבן די ריכטיגע מלמדים און טיטשערס וואס וועלן אויפברענגען אונזערע קינדער בדרך התורה.

בנוגע הכשרים וכו'; זייער גוט טוט איר אז איר האט געמאכט א קבלה נאר צו עסן פלייש פון קהילת סאטמאר. מוהרא"ש שרייבט אזוי אין שאלות ותשובות ברסלב (מכתב שנא): "פה בארצות הברית ההכשר הכי טוב בבשר, זה מקהילת סאטמאר וכו'", דא אין אמעריקע איז סאטמאר'ע פלייש א גוטע הכשר; און ווען עס קומט צו אנדערע עסן זאלט איר אויך אכטונג געבן וואס איר נעמט אריין אין שטוב, ווייל וואס מען עסט ווערט נאכדעם איבערגעדרייט פאר בלוט פונעם מענטש, און אז איר ווילט וויסן וואס פאר א הכשר איז א גוטע הכשר און וואס נישט - זאלט איר פרעגן אייער דיין אדער מורה דרך.

בנוגע אייער שאלה, אז ווען מען קלאפט ביי אייך אין שטוב פאר צדקה שיקט איר אייערע קינדער געבן צדקה מיט א קארטל פון חיזוק יומי וואו עס שטייען די נומערן צו הערן 'קול ברסלב', און איר ווילט וויסן צי אין פאל די קינדער זענען נישט דארט און איר אליינס געבט צדקה, צי עס איז צניעות מיט צו געבן מיט'ן נדבה א קארטל וכו'; עס איז נישט דא קיין גרעסערע זאך ווי מקרב זיין אידישע קינדער צום אייבערשטן, מיר אלע דארפן עוסק זיין אין הפצה, אבער א פרוי זאל עוסק זיין אין הפצה נאר ביי פרויען, דעריבער איז נישט כדאי ווען איר געבט צדקה מיט צו געבן וכו' נאר ווען איר שיקט אייערע קינדער צום סיר אדער דורך אייער מאן נרו יאיר.

בנוגע אז איר צינדט שבת ליכט פריער פונעם זמן הדלקת הנרות און איינער האט אייך געזאגט אז דאס איז א שאלה; אשריך ואשרי חלקיך אז איר צינדט שוין אן די שבת ליכט פרי, אזוי האט זיך געפירט דער הייליגער בעל שם טוב זכותו יגן עלינו און אזוי האט מען זיך געפירט ביים רביין, מען האט געצינדן די שבת ליכט צוויי שעה פאר נאכט, דאס קומט אויס בערך א האלבע שעה פאר אונזער זמן וואס איז צוואנציג מינוט פאר די שקיעה; איר זאלט ווייטער צינדן פרי די שבת

א) וועלכע ניגון האט רבי נתן זיך אינטערעסירט ווען ער איז געווען אויפ'ן וועג צו די חתונה פון זיין קינד און מען האט אים דארט אפגעווארט מיט שטעקענעס און אים געוואלט שלאגן?

ב) וואס האט רבי נתן זיך אנגערופן פאר זיינע תלמידים ווען די פאליציי האט אים געבינדן די הענט און אריינגעפירט אין תפיסה?

חֲדוּת אַפְשׁוּיִלוֹנֵג

שיקט אריין די ענטפערס צו 845-379-1161 אדער גיבט איבער די תירוצים פאר'ן מלמד אדער טיטשער.



ענטפערס פון פאריגע וואך

א) ביי יעדן אנדערש
ב) ספר משיבת נפש
ג) אויפ'ן באן

טייערע חשובע פרויען!
ווערט א "בנין" מעגעבער, יעדן ערב שבת
פאר ליכט צינדן ווען מען בעט דעם
אייבערשטן פאר גוטע קינדער, וועט אייער
קארד ווערן געטשאַרדזשט מיט \$5.
רופט שוין אריין זיך איינצושרייבן
929-650-6070



צו קויפן קמיע'ס און פרויען
רעפּלעקטערס
רופט העמך אינדיג

845-248-1651